



# 16న ముఖ్యమంత్రి రేవంకరెడ్డి పర్యటన

✧ సదర్నాట్ బ్యారేజీ ఏర్పాట్లను పరిశీలించిన మంత్రి జూపల్లి కృష్ణారావు

నిర్మల్ రూరల్, జనవరి 14, ప్రభాతవార్త:

రాష్ట్ర ముఖ్యమంత్రి ఎ.రేవంకరెడ్డి ఈనెల 16న నిర్మల్ జిల్లాలో పర్యటించనున్నారు. ఈ పర్యటనలో భాగంగా జిల్లా ప్రజల దశాబ్దాల కల, ప్రతిష్టాత్మక సదర్నాట్ బ్యారేజీని ముఖ్యమంత్రి జాతికి అంకితం చేయనున్నారు. ఈ సేవధ్యంలో బుధవారం రాష్ట్ర ఎక్సైజ్, పర్యాటక శాఖ మంత్రి జూపల్లి కృష్ణారావు, ప్రభుత్వ సలహాదారు సుదర్నాట్ రెడ్డి కలిసి బ్యారేజీ వద్ద జరుగుతున్న ఏర్పాట్లను క్షేత్రస్థాయిలో పరిశీలించారు. ముఖ్యమంత్రి పర్యటనకు సంబంధించి హెలిప్యాక్ నిర్మాణం, ప్రారంభోత్సవ వేదిక, భద్రతా ఏర్పాట్లను మంత్రి సమీక్షించారు. బ్యారేజీ గేట్ల పనితీరును స్వయంగా పరిశీలించిన మంత్రి, అధికారులకు పలు సూచనలు చేశారు. ఈ సందర్భంగా మంత్రి జూపల్లి మాట్లాడుతూ, సదర్నాట్ బ్యారేజీలో ఈ ప్రాంత రైతాంగ కల సాకారం కాబోతోంది. వేలాది ఎకరాలకు సాగునీరు అందించే ఈ ప్రాజెక్టు ప్రారంభోత్సవాన్ని పండుగ వాతావరణంలో, అత్యంత అట్టహాసంగా **మిగతా 2లో..**

# రాష్ట్ర అభివృద్ధి ధ్యేయంగా ప్రభుత్వం పని చేస్తుంది

✧ మంత్రి గడ్డం వివేకానంద

రామకృష్ణాపూర్, జనవరి 14, ప్రభాతవార్త

రాష్ట్ర అభివృద్ధి, ప్రజల సంక్షేమమే ధ్యేయంగా ప్రభుత్వం పని చేస్తుందని రాష్ట్ర కార్మిక, ఉపాధి శిక్షణ, కర్మాగార, గనులు భూగర్భ శాఖ మంత్రి గడ్డం వివేకానంద అన్నారు. బుధవారం జిల్లాలోని క్యాతనపల్లి మున్సిపల్ పరిధిలో పలు అభివృద్ధి పనులకు జిల్లా కలెక్టర్ కుమార్ దీపక్, క్యాతనపల్లి **మిగతా 2లో..**



# ఆదిలాబాద్ వార్త

మంచీర్యాల, కొమురం భీం ఆసిఫాబాద్, నిర్మల్ గురువారం 15, జనవరి 2026



ఆఫీసులో కాదు...

## స్థంభంపై సర్పంచ్..!

- ✦ తానే ఎక్కి... తానే అమర్చిన వీధిదీపాలు
- ✦ గ్రామ ప్రజల నమ్మకానికి పనితో సమాధానం
- ✦ గ్రామ అభివృద్ధికి గ్రాండ్ లెవెల్ పాలన

పెంచికల్పేట్, జనవరి 14, ప్రభాతవార్త

పాలన అంటే అధికారం కాదు... ప్రజల కోసం చేసే సేవ అనే మాటకు నిలువెత్తు నిదర్శనంగా నిలిచారు పెంచికల్పేట్ మండలంలోని పోతపల్లి గ్రామ సర్పంచ్ దుర్గం పోషన్న. కేవలం 23 ఏళ్ల వయసులోనే గ్రామ సర్పంచ్గా ఎన్నికై ప్రజల నమ్మకాన్ని చేతలతో చాటుకుంటున్నారు. వృత్తిరీత్యా కాగజ్ నగర్ లోని ఒక ప్రైవేట్ స్కూల్ బస్సు నడుపుతూ జీవనోపాధి పొందిన పోషన్న, ప్రజలకు సేవ చేయాలనే తపనతో రాజీయాల్లోకి అడుగుపెట్టారు. ఇటీవల జరిగిన రెండో సాధారణ సర్పంచ్ ఎన్నికల్లో రిజర్వేషన్ కలిసి రావడంతో గ్రామస్థుల ప్రోత్సాహంతో పోటీచేసి ఘనవిజయం సాధించాడు. గ్రామ అభివృద్ధి లక్ష్యంగా ముందుకు సాగుతున్న ఆయన బుధవారం గ్రామంలో వీధి దీపాల ఏర్పాటు కార్యక్రమంలో భాగంగా ప్రత్యేక ఆకర్షణగా నిలిచారు. విద్యుత్ కార్మికుల కోసం ఎదురుచూడకుండా, తానే స్వయంగా విద్యుత్ స్తంభాలు ఎక్కి వీధిదీపాలు అమర్చడం గ్రామస్థులను విస్మయానికి గురిచేసింది. తనను గెలిపించిన గ్రామస్థులకు సేవ చేసి ఋణం తీర్చుకుంటాను అని చెప్పిన మాటలను చేతులతో నిరూపిస్తూ, పాలకుడిగా కాదు సేవకుడిగా ప్రజల మనసులు గెలుచుకుంటున్నారని సర్పంచ్ పోషన్న. యువతకు ఆదర్శంగా నిలుస్తూ, గ్రామ అభివృద్ధిలో కొత్తదారులు చూపుతున్న ఈ యువ సర్పంచ్ పై గ్రామస్థులు ప్రశంసల జల్లు కురిపిస్తున్నారు. పోతపల్లి గ్రామంలో వెలిగినవి కేవలం వీధిదీపాలే కాదు... ఆశల దీపాలు అని హర్షిస్తున్నారు.

# సరదాల సంక్రాంతి

✧ ఘనంగా భోగి వేడుకలు ✧ లోగిళ్లలో రంగవల్లులు.. పల్లెలకు కొత్త శోభ ✧ ఊరూ వాడ.. సందడే సందడి

కాగజ్ నగర్ రూరల్, జనవరి 14, ప్రభాతవార్త :

భోగిభాగ్యాల భోగి వండుగను కాగజ్ నగర్ మండల వ్యాప్తంగా ప్రజలు బుధవారం సంజరంగా జరుపుకున్నారు. భోగి మంటలు వేయడంతో సకల ఘోషాలకు పరివారం లభిస్తుందని నమ్మకం. వీడలు తొలిగిపోతాయనే నమ్మకంతో పాత వస్తువులను, పనికి రాని వస్త్రాలను మంటల్లో వేసి కార్తీకాడు. చెడు తలంపులను భోగి మంటల్లో వేసి, నూతన ఆలోచనలతో ముందుకు సాగాలని కోరుకున్నారు. ఇక ఇళ్ల లోగిళ్లలో రంగవల్లులు.. రామవరంలో భోగి మంటలు వేసి సంబురాలు జరుపుకుంటున్న మహిళలు, చిన్నారులు కొలువుదీరిన గొబ్బెమ్మలు.. ఆధ్యాత్మిక సారభాలు వెదజల్లుతూ పారిదాసుల కీర్తనలు.. ఊడూ బసవన్నల విన్యాసాలు.. ఇలా పల్లె, పట్టణం తేడా లేకుండా అంతటా సందడి వాతావరణం నెలకొంది.. **5లో..**

# బైకు అదుపుతప్పి ఇద్దరు మృతి

బెజ్జూర్, ప్రభాతవార్త:

బెజ్జూర్ మండలంలోని కుంటల మానేపల్లి-సలగుపల్లి రహదారిపై గల నులుకు ఓరై వంతెన వద్ద బుధవారం ఉదయం ఘోర రోడ్డు ప్రమాదం సంభవించింది. మొత్తంపేట గ్రామానికి డోంగ్రే రాజయ్య, రెండవ కుమారుడు డోంగ్రే రాజశేఖర్ (21)కు ఇటీవల కుంటలమానేపల్లి గ్రామానికి చెందిన బొరుకుట్ శంకర్ కుమార్తె వరలక్ష్మితో నిశ్చితార్థమైంది. బుధవారం ఉదయం రాజశేఖర్ మామ బొరుకుట్ శంకర్ (48)తో కలిసి చికెన్ కొనుగోలు నిమిత్తం కుంటల మానేపల్లి నుండి సలగుపల్లికి ద్విచక్ర వాహనంపై వెళ్లారు. చికెన్ తీసుకొని తిరిగి వస్తుండగా, మార్గమధ్యలో కుంటల మానేపల్లి గ్రామ శివారులోని నూలుకు ఓరై వంతెన వద్ద వాహనం అదుపుతప్పి వంతెనను ఢీకొని ఒరైలో పడిపోయారు. ఈ ప్రమాదంలో వాహనం నడుపుతున్న డోంగ్రే రాజశేఖర్ సంఘటన స్థలంలోనే మృతి చెందగా, బొరుకుట్ శంకర్ కు తీవ్ర గాయాలయ్యాయి. పండగ పూట ఇట్టి ఘటన జరగడంతో సంఘటన **మిగతా 2లో..**

# ముఖ్యమంత్రి బహిరంగసభకు కట్టుదిట్టమైన ఏర్పాట్లు చేయాలి

- రాష్ట్ర ప్రాహిణిషన్, ఎక్స్లెజ్, పర్యాటక శాఖ మంత్రి (జిల్లా ఇన్-చార్జ్ మంత్రి) జూపల్లి కృష్ణారావు



**నిర్వల్ రూరల్, జనవరి 14, ప్రభాతవార్త:**  
నిర్వల్ పట్టణంలోని ఎన్టీఆర్ మిసి స్టేడియంలో ఈ నెల 16వ తేదీన నిర్వహించనున్న రాష్ట్ర ముఖ్యమంత్రి ఏ. రేవంత్ రెడ్డి బహిరంగ సభకు అవసరమైన ఏర్పాట్లను కట్టుదిట్టంగా పూర్తి చేయాలని రాష్ట్ర ప్రాహిణిషన్, ఎక్స్లెజ్, పర్యాటక శాఖ మంత్రి (జిల్లా ఇన్-చార్జ్ మంత్రి) జూపల్లి కృష్ణారావు అధికారులను ఆదేశించారు. ముఖ్యమంత్రి జిల్లాపర్యటన నేపథ్యంలో బుధవారం ఎన్టీఆర్ మిసి స్టేడియంలో చేపట్టిన ఏర్పాట్లను మంత్రి

జూపల్లి కృష్ణారావు, ప్రభుత్వ సలహాదారు సుదర్శన్ రెడ్డి, జిల్లా కలెక్టర్ అభిలాష అభినవ్ లు పరిశీలించారు. ఈ సందర్భంగా అధికారులు చేపట్టిన ఏర్పాట్ల వివరాలను కలెక్టర్ మంత్రికి వివరించారు. సభ నిర్వహణలో ఎలాంటి లోటుపాట్లు లేకుండా పటిష్ట చర్యలు తీసుకోవాలని మంత్రి అధికారులను ఆదేశించారు. అంతకుముందు, ముఖ్యమంత్రి పర్యటన ఏర్పాట్లను పర్యవేక్షించేందుకు పట్టణానికి చేరుకున్న మంత్రి జూపల్లి కృష్ణారావు, ప్రభుత్వ సలహాదారు సుదర్శన్ రెడ్డిలకు జిల్లా కలెక్టర్

అభిలాష అభినవ్ అటవీ శాఖ అతిథి గృహంలో పూల మొక్కలను అందజేసి మర్యాదపూర్వకంగా స్వాగతం పలికారు. ఈ సందర్భంగా పోలీసు అధికారులు మంత్రికి, ప్రభుత్వ సలహాదారుకు గౌరవ వందనం సమర్పించారు. ఈ కార్యక్రమంలో ఖానాపూర్ ఎమ్మెల్యే వెడ్డు బొజ్జ పటేల్, జిల్లా ఎస్పీ జానకి షర్మిల, అదనపు ఎస్పీ సాయికిరణ్, అదనపు కలెక్టర్ (రెవెన్యూ) కిషోర్ కుమార్, ఆర్డీవో రత్న కళ్యాణి, ఇతర అధికారులు, ప్రజాప్రతినిధులు, సిబ్బంది తదితరులు పాల్గొన్నారు.



## క్యాలెండర్ ఆవిష్కరణ

భీమారం, జనవరి 14, ప్రభాతవార్త

తెలంగాణ రాష్ట్ర గౌరెల, మేకల పెంపకం వృత్తిదారుల సంఘం 2026 క్యాలెండర్ను రాష్ట్ర ప్రముఖులు ఆవిష్కరించారు. జూబ్లీహిల్స్ నియోజకవర్గ బడుగు బలహీన వర్గాల ఆశాజ్యోతి, నిరుపేదల పాలిట పెన్సిడ్డి జూబ్లీహిల్స్ నియోజకవర్గ ఎంఎల్ఎ సవీన్ యాదవ్, హైదరాబాద్ ఆదర్శనగర్లో రాజ్యసభ సభ్యుడు మందాడి అనిల్ కుమార్ యాదవ్, మాజీ గవర్నర్ బండారు దత్తాత్రేయ చేతుల మీదుగా తెలంగాణ రాష్ట్ర గౌరెల మేకల పెంపకం వృత్తి దారుల సంఘం రాష్ట్ర అధ్యక్షుడు డాక్టర్ కొమ్ము అశోక్ యాదవ్ ఆ సంఘం 2026 నూతన క్యాలెండర్ ఆవిష్కరించడం జరిగింది. ఈ సందర్భంగా వారు మాట్లాడుతూ మంచినీటిని జిల్లా, చెన్నూరు నియోజకవర్గం, భీమారం మండలంలోని మారు మూల ప్రాంతంలో గొర్రె, మేకల పెంపకందారుల సంక్షేమం కొరకు కొమ్ము అశోక్ యాదవ్ అనేక కార్యక్రమాలు చేపట్టి, గొర్రె, మేకల పెంపకం వృత్తిదార్ల కొరకు సంఘాన్ని ఏర్పాటు చేసినట్లు తెలిపారు. ఈ కార్యక్రమంలో తెలంగాణ రాష్ట్ర గౌరెల మేకల పెంపకం వృత్తిదారుల సంఘం మంచినీటిని జిల్లా అధ్యక్షులు చిల్లారపు సంతోష్ యాదవ్, కోటపల్లి మండల అధ్యక్షులు మద్దూరి గట్టన్నా యాదవ్, గౌరవ అధ్యక్షులు కొండన్న యాదవ్, ఎంకే రాజేష్, మ్యూజికల్ డైరెక్టర్ రమేష్, సతీష్ యాదవ్, నరేష్ యాదవ్ లు పాల్గొన్నారు.

# 16న ముఖ్యమంత్రి రేంజ్ రెడ్డి పర్యటన

(మొదటిపేజీ తరువాయి)

నిర్వహించాలి. ఏర్పాట్లలో ఎలాంటి లోటుపాట్లు లేకుండా అధికారులు సమన్వయంతో పనిచేయాలన్నారు. జిల్లా వ్యవసాయ రంగానికి ఈ బ్యారేజీ వెన్నెముకగా నిలుస్తుందని, రైతుల సంక్షేమమే ధ్యేయంగా ప్రభుత్వం ఈ ప్రాజెక్టును త్వరితగతిన పూర్తి చేసేందుకు మంత్రి పేర్కొన్నారు. ఈ కార్యక్రమంలో ఉర్దూ అకాడమీ చైర్మన్ తాహిర్ బిన్ హుందాన్, ఎమ్మెల్యే వెడ్డు బొజ్జ, జిల్లా కలెక్టర్ అభిలాష అభినవ్, ఎస్పీ జానకి షర్మిల, నీటిపారుదల శాఖ ఉన్నతాధికారులు, స్థానిక ప్రజాప్రతినిధులు, తదితరులు పాల్గొన్నారు.

# రాష్ట్ర అభివృద్ధి ధ్యేయంగా ప్రభుత్వం పని చేస్తుంది

(మొదటిపేజీ తరువాయి)

మున్సిపల్ కమిషనర్ రాజులతో కలిసి శంకుస్థాపనలు చేశారు. రాష్ట్ర మంత్రి మాట్లాడుతూ ప్రభుత్వం ప్రజల సంక్షేమం, రాష్ట్ర అభివృద్ధి ధ్యేయంగా అనేక పథకాలు ప్రవేశపెట్టి సమర్థవంతంగా అమలు చేస్తుందని తెలిపారు. ఈ క్రమంలో క్యాతనపల్లి మున్సిపల్ పరిధిలోని వార్డులలో పలు అభివృద్ధి పనులకు శంకుస్థాపన చేయడం జరిగిందని తెలిపారు. మున్సిపల్ వార్డులలో నివాసాలకు సమీపంలో ప్రమాదకరంగా ఉన్న విద్యుత్ స్తంభాలు, విద్యుత్ తీగలు, ట్రాన్స్మిస్యర్లను వేరే ప్రదేశాలకు మార్చేలా త్వరలోనే పనులు చేపడతామని తెలిపారు. అమ్మత్ పథకం క్రింద క్యాతనపల్లి మున్సిపాలిటీకి 40 కోట్ల రూపాయలు మంజూరు చేయడం జరిగిందని, ఈ పథకంలో చేపట్టిన పనులు దాదాపు 50 శాతం పూర్తయ్యాయని, త్వరలోనే మిగిలిన పనులను పూర్తి చేసి ప్రతి ఇంటికి నల్ల కనెక్షన్ ద్వారా శుభ్రమైన త్రాగునీటి అందించేందుకు చర్యలు చేపడుతున్నామని తెలిపారు. ప్రజలకు వేగవంతమైన, మెరుగైన వైద్య సేవలను అందించేందుకు ప్రభుత్వ ఆసుపత్రులలో వైద్యులు, సిబ్బంది సంఖ్యను పెంచి ప్రజలకు అవసరమైన సదుపాయాలు కల్పించడం జరుగుతుందని తెలిపారు. గత 10 సంవత్సరాల కాలంలో అందని రేషన్ కార్డులను ప్రభుత్వం పేద ప్రజలను గుర్తించి అందించడం జరిగిందని,

ప్రజాపంపిణీ వ్యవస్థలో చౌక ధరల దుకాణాల ద్వారా అర్హులైన రేషన్ కార్డుదారులకు ప్రతినెల సన్నబియ్యం పంపిణీ చేయడం జరుగుతుందని తెలిపారు. వచ్చే నెల నుండి అర్హత గల అభిదారులకు పెన్షన్లు అందించేందుకు చర్యలు చేపడుతున్నామని తెలిపారు. క్యాతనపల్లి మున్సిపాలిటీకి 15 కోట్ల రూపాయల నగర అభివృద్ధి నిధులు మంజూరు చేసి అభివృద్ధి పనులు చేపట్టడం జరుగుతుందని, వీటితోపాటు డిఎం ఎఫ్ టి, సిఎన్ఆర్ నిధుల ద్వారా ప్రజా ప్రయోజనాలకు అవసరమయ్యే పనులకు వినియోగిస్తామని తెలిపారు. క్యాతనపల్లి మున్సిపాలిటీలోని 6 వ వార్డు భగత్ సింగ్ నగర్లో మండల పరిషత్ ప్రాథమిక పాఠశాల వద్ద 87 లక్షల 58 వేల రూపాయల టి.యు.ఎఫ్.ఐ.డి.సి. నిధులతో అంతర్గత రహదారులు, మురుగు కాలువల నిర్మాణం, పనులకు శంకుస్థాపన చేయడం జరిగిందని తెలిపారు. 18వ వార్డు తాగూర్ స్టేడియం పార్క్ వద్ద 15 లక్షల రూపాయలు, 19వ వార్డు అబ్రహం నగర్ బోర్డు వద్ద 15 లక్షల రూపాయల నగరాభివృద్ధి నిధులతో అంతర్గత రహదారులు, మురుగు కాలువల నిర్మాణం, పనులకు శంకుస్థాపన చేయడం జరిగిందని తెలిపారు. మున్సిపల్ పరిధిలోని రైల్వే ఓవర్ బ్రిడ్జి పై ప్రజల సౌకర్యార్థం 57 లక్షల రూపాయల డిఎంఎఫ్ టి నిధులతో రహదారులు భవనాలు (ఎలక్ట్రికల్) శాఖ ద్వారా ఏర్పాటు చేసిన లైటింగ్ వ్యవస్థను ప్రారంభించడం జరిగిందని తెలిపారు. జిల్లాలోని చెన్నూర్ నియోజకవర్గ పరిధిలో గల ప్రతి ప్రాంతాన్ని పూర్తి స్థాయిలో అభివృద్ధి చేసి ప్రజలకు ఎలాంటి ఇబ్బందులు కలగకుండా సదుపాయాలు కల్పించేందుకు కృషి చేస్తానని తెలిపారు. ఈ కార్యక్రమంలో సంబంధిత శాఖల అధికారులు, ప్రజా ప్రతినిధులు పాల్గొన్నారు. 3వ

వార్డు ఇందిరా నగర్ లో పోచమ్మ ఆలయం వద్ద 22 లక్షల 50 వేల రూపాయలు, 10వ వార్డు రిజెన్సియల్ కాలనీ బోర్డు వద్ద 1 కోటి 24 లక్షల రూపాయలు, 11వ వార్డు లో గల సబ్స్టేషన్ వెనుక భాగంలో 28 లక్షల 36 వేల రూపాయలు, 15వ వార్డు లోని అరుమల్ల పోచం రోడ్డులో 42 లక్షల 60 వేల రూపాయల టి.యు.ఎఫ్.ఐ.డి.సి. నిధులతో అంతర్గత రహదారులు, మురుగు కాలువల నిర్మాణం పనులకు భూమి పూజ చేయడం జరిగిందని తెలిపారు. 18వ వార్డు తాగూర్ స్టేడియం పార్క్ వద్ద 15 లక్షల రూపాయలు, 19వ వార్డు అబ్రహం నగర్ బోర్డు వద్ద 15 లక్షల రూపాయల నగరాభివృద్ధి నిధులతో అంతర్గత రహదారులు, మురుగు కాలువల నిర్మాణం పనులకు శంకుస్థాపన చేయడం జరిగిందని తెలిపారు. మున్సిపల్ పరిధిలోని రైల్వే ఓవర్ బ్రిడ్జి పై ప్రజల సౌకర్యార్థం 57 లక్షల రూపాయల డిఎంఎఫ్ టి నిధులతో రహదారులు భవనాలు (ఎలక్ట్రికల్) శాఖ ద్వారా ఏర్పాటు చేసిన లైటింగ్ వ్యవస్థను ప్రారంభించడం జరిగిందని తెలిపారు. జిల్లాలోని చెన్నూర్ నియోజకవర్గ పరిధిలో గల ప్రతి ప్రాంతాన్ని పూర్తి స్థాయిలో అభివృద్ధి చేసి ప్రజలకు ఎలాంటి ఇబ్బందులు కలగకుండా సదుపాయాలు కల్పించేందుకు కృషి చేస్తానని తెలిపారు. ఈ కార్యక్రమంలో సంబంధిత శాఖల అధికారులు, ప్రజా ప్రతినిధులు పాల్గొన్నారు.



మాట్లాడుతున్న మాలి సంక్షేమ సంఘం రాష్ట్ర అధ్యక్షుడు లెందుగురే శ్యామ్ రావు

## మాలి సంక్షేమ సంఘం జిజ్జరవెల్లి యూత్ కమిటీ ఎన్నిక

కాగజ్ నగర్ రూరల్, జనవరి 14, ప్రభాతవార్త

కాగజ్ నగర్ మండలం చింతగూడ గ్రామంలో బుధవారం మాలి సంక్షేమ సంఘం రాష్ట్ర అధ్యక్షుడు లెందుగురే శ్యామ్ రావు, రాష్ట్ర ప్రధాన కార్యదర్శి అదే వసంతరావు అధ్యక్షులలో మాలి సంక్షేమ సంఘం జిజ్జరవెల్లి యూత్ కమిటీ ఎన్నికయ్యారు. యూత్ అధ్యక్షుడుగా కొటంగి ప్రదీప్, ఉపాధ్యక్షులు టాక్రే మనోజ్, కొటంగి సాయికృష్ణ, ప్రధాన కార్యదర్శి కొటంగి రాజ్ కుమార్, కార్యదర్శులు శెండే అంజన్, కొటంగి అంజనేయ ప్రసాద్, కోశాధికారి కొటంగి స్వామిలతో పాటు కార్యవర్గ సభ్యులుగా పంపెల్లి శ్రావణ్ కొటంగి సాయికుమార్, సోనులే విగ్నేష్, సోనులే లచ్చన్న, శెండే నవీన్ లు ఎన్నుకున్నారు. ఈ కార్యక్రమంలో కాగజ్ నగర్ మండల ఉపాధ్యక్షులు అదే శ్రీనివాస్, చింతగూడ తాజా మాజీ ఉపసర్పంచ్ అదే రాజు, జిజ్జరవెల్లి సర్పంచ్ శాంత బాబు, జిజ్జరవెల్లి ఉప సర్పంచ్ కొటంగి రాజ్ కుమార్, మాలి సంఘం ముఖ్య నాయకులు, తదితరులు పాల్గొన్నారు.

## బైకు అదుపుతప్పి ఇద్దరు మృతి

(మొదటిపేజీ తరువాయి)

స్థలంలో కుటుంబీకుల రోదనలు మిన్నంటాయి. స్థానికులు సమాచారంతో శంకర్ ను అంబులెన్స్ ద్వారా కాగజ్ నగర్ లోని ప్రభుత్వ ఆసుపత్రికి తరలించగా వైద్యులు అప్పటికే మృతి చెందినట్లు తెలిపారు. మృతుని తండ్రి ఫిర్యాదు మేరకు కేసు నమోదు చేసుకొని దర్యాప్తు చేస్తున్నట్లు ఎస్ఐ సర్కాజ్ పాషా తెలిపారు.



# ఘనంగా భోగి వేడుకలు



భోగి కార్యక్రమంలో పాల్గొన్న మైదానం సభ్యులు, భోగి వేడుకలను నిర్వహిస్తున్న యువకులు, మహిళలు

### మంచిర్యాల, జనవరి 14, ప్రభాతవార్త

తెలుగు సంస్కృతిలో అత్యంత ప్రాధాన్యత కలిగిన సంక్రాంతి పండుగలో మొదటి రోజైన భోగి పండుగ సందర్భంగా, మంచిర్యాల జిల్లా కేంద్రంలోని ప్రముఖ బాలుర పాఠశాల మైదానంలో ఘనంగా భోగి వేడుకలు జరిగాయి. ఈ కార్యక్రమాన్ని వాకర్స్, ఫిట్నెస్, యోగా టీం, ఆధ్వర్యంలో నిర్వహించారు. ఉదయం 6 గంటల నుంచే మైదానంలోని సభ్యులు అందరూ తెల్ల బట్టలు ధరించి స్నానాలు ఆచరించి విద్యార్థులు, తల్లిదండ్రులు, ఉపాధ్యాయులు, స్టానికులు పెద్ద ఎత్తున సమావేశమయ్యారు. మైదానం మధ్యలో పెద్ద భోగి మంటలు రగిలాయి. పాత బట్టలు, పాత వస్తువులు, గడ్డి, చెత్తను సేకరించి మంటల్లో వేసి, పాతదాన్ని తొలగించి కొత్తదానికి స్వాగతం పలికారు. ఈ సందర్భంగా వాకర్స్, ఫిట్నెస్ టీం, యోగ సభ్యులు సెషన్ నిర్వహించారు. సూర్య నమస్కారాలు, ప్రాణాయామం, ధ్యానం వంటి వ్యాయామాలు చేసి ఆరోగ్య ప్రాముఖ్యతను

వివరించారు. పిల్లలకు ఫిట్నెస్ గేమ్స్, జంపింగ్ జాక్స్, స్ట్రెచింగ్ వంటివి ఆసక్తికరంగా నేర్పించారు. సాంప్రదాయ భోగి ఆటల్లో గిల్లిదండా, కబడ్డీ, లంగడ, బొమ్మలాట వంటివి ఆడారు. బాలికలు కొలతంబూరాలు, భోగి పాటలు పాడుతూ నృత్యాలు చేశారు. బాలురు సాంప్రదాయ దుస్తుల్లో ఉత్సాహంగా పాల్గొన్నారు. వాకర్స్ టీం నిర్వాహకుడు కారుకూరి చంద్రమోళి మాట్లాడుతూ, భోగి పండుగ కేవలం మంటలు వేయడమే కాదు, శారీరకమానసిక శుద్ధి చేసుకోవడం అని తెలిపారు. ఆధునిక ఫిట్నెస్ను సాంప్రదాయాలతో ముడిపెట్టి పిల్లల్లో ఆరోగ్య స్పృహ పెంచడమే మా లక్ష్యం అని ఆయన చెప్పారు. కార్యక్రమంలో పాల్గొన్న తల్లిదండ్రులు ఈ కలయిక బాగుందని అభినందించారు. పిల్లలు ఉత్సాహంగా యోగా చేస్తున్న తీరు చూసి సంతోషపడ్డారు. పర్యావరణ శుభ్రత కోసం ప్లాస్టిక్, పాత వస్తువులను సేకరించి మంటల్లో వేయడం ద్వారా స్వచ్ఛతా సందేశం ఇచ్చారు. భోగి మంటల తర్వాత అందరికీ ఫొంగల్, నజ్జలు, బెల్లం, గుంజలు వంటి

సాంప్రదాయ ఆహారాలు అందజేశారు. విద్యార్థులు రంగుల బలూన్లు, పటాసులతో సందడి చేశారు. ఈ వేడుకలు సాంస్కృతిక వైవిధ్యాన్ని, ఆరోగ్య జీవనశైలిని, పర్యావరణ స్పృహను ఒకచోట చేర్చాయి. వాకర్స్ టీం సభ్యులు పిల్లలతో ఫోటోలు తీసుకుని ఆనందించారు. కార్యక్రమం ఉదయం 9 గంటల వరకు కొనసాగింది. అందరూ ఆనందంగా, ఉత్సాహంగా ఇంటికి తిరిగి వెళ్లారు. ఈ విజయవంతమైన భోగి వేడుకలకు పాఠశాల నిర్వాహకులు, వాకర్స్ టీం సభ్యులు, తల్లిదండ్రులు సహకారం అందించారు. భోగి పండుగ ఆనందం, ఆరోగ్యం, సంస్కృతి మూడూ ఒకచోట కలిసిన గొప్ప క్షణాలుగా మిగిలాయి. ఇలాంటి కార్యక్రమాలు మరిన్ని జరిగి పిల్లల్లో సాంప్రదాయాల పట్ల ఆసక్తి పెరగాలని అందరూ కోరుకుంటున్నారు. ఈ భోగి వేడుకలు మంచిర్యాల లోని బాలుర పాఠశాల విద్యార్థులకు అద్భుతమైన అనుభవంగా నిలిచాయి. సంక్రాంతి శుభాకాంక్షలతో ఈ వేడుకలు ముగిశాయి. మరుగున పడిపోతున్న మన సంప్రదాయమైన పండుగల గొప్పతనాన్ని తెలియజేశారు తెలుగు సాంప్రదాయ బద్ధమైన పండుగలు యొక్క గొప్పతనాన్ని తెలియజేస్తూ, వాకర్స్ ఫిట్నెస్ యోగా టీం సభ్యులందరూ ఆనందపడ్డారు. ఈ కార్యక్రమంలో వాకర్స్ క్లబ్ అధ్యక్షుడు కారుకూరి చంద్రమోళి, ఫిట్నెస్ సెంటర్ అధ్యక్షులు కుమార్, యోగా పీఠ్ అధ్యక్షులు ముక్త వేణుగోపాల్, కోడూరి శ్రీనివాస్ తదితరులు పాల్గొన్నారు.

వెందిన మహిళలు రంగవల్లుల వేసి మధ్యలో భోగి మంటలు ఏర్పాటు చేసి భోగి భాగ్యాలనిచ్చే భోగి, మకర సంక్రాంతి, కనుమ పర్వదినాల పండుగ అందరికీ సుఖ సంతోషాలు, ఆనందాన్ని పంచాలని కోరుకుంటూ కాలనీవాసులందరూ భోగి సంబరాలు చేసుకున్నారు. ఆనంతరం యువకులు, మహిళలు ఒకరికొకరు భోగి శుభాకాంక్షలు తెలుపుకున్నారు.

### ఎస్సీయం క్లబ్లో..

### కాగజ్ నగర్, జనవరి 14, ప్రభాతవార్త

కాగజ్ నగర్ పట్టణంలో ఎస్సీయం మేనేజ్మెంట్ ఆధ్వర్యంలో బుధవారం ఉదయం 5 గంటలకు ఎస్సీయం క్లబ్లో భోగి వేడుకలను అత్యంత ఘనంగా నిర్వహించారు. సాంప్రదాయ భోగి మంటలను వెలిగించి పండుగ ఉత్సవాన్ని ఆహ్లాదకర వాతావరణంలో ప్రారంభించారు. ఈ కార్యక్రమంలో యూనిట్ హెడ్ ఎ.కే. మిశ్రాజీ, జీఎం కమర్షియల్ ఎం. అనిల్ కుమార్, ఎం.ఎస్. గిరి, రమేష్ రావు, సురేంద్ర నార్సెడ్, గిరిష్ రావు ముఖ్య అతిథులుగా పాల్గొని ఉద్యోగులకు భోగి శుభాకాంక్షలు తెలిపారు. ఉద్యోగులు తమ కుటుంబ సభ్యులతో కలిసి పెద్ద సంఖ్యలో హాజరై సంబరల్లో పాల్గొన్నారు. చిన్నపిల్లల ఆనందోత్సాహాలు, పెద్దల ఉల్లాసం, సాంప్రదాయ శుభాకాంక్షలతో శ్రీశిలీ క్లబ్ ప్రాంగణం పండుగ కళతో ముస్తాబైంది. భోగి పండుగ ద్వారా పాత కష్టాలను విడిచిపెట్టి కొత్త ఆశలతో ముందుకు సాగాలని వక్రలు పిలుపునిచ్చారు. ఈ తరహా కార్యక్రమాలు ఉద్యోగుల్లో ఐక్యత, స్నేహభావం పెంపొందించడంలో కీలక పాత్ర పోషిస్తాయని నిర్వాహకులు తెలిపారు. ఎస్సీయం సంస్థ ఆధ్వర్యంలో ప్రతి సంవత్సరం ఈ వేడుకలను ఘనంగా నిర్వహించడం ఆనవాలుతీగా కొనసాగుతుందని పేర్కొన్నారు.



భోగి సంబరాలలో పాల్గొన్న ఎస్సీయం ప్రతినిధులు

### తాండూర్, జనవరి 14, ప్రభాతవార్త :

మండలంలోని వివిధ గ్రామాల ప్రజలు బుధవారం భోగి పండుగ వేడుకలను మహిళలు, యువకులు ఆనందోత్సవాలతో ఘనంగా జరుపుకున్నారు. ఉదయమే మహిళలు తమ ఇళ్ళ ముందు రంగులతో రంగవల్లులు వేశారు. తాండూర్ బస్టాండ్ ఏరియాకు

### కబడ్డీ ఫైనల్ విజేత నిషాని-ఏ జట్టు

కెరమెరి, జనవరి 14, ప్రభాతవార్త : మండలంలోని చిన్న సాకడ (శ్యాంరావుగూడ) గ్రామంలో నిర్వహించిన స్టర్లీయ శ్రీ పెండోర్ జంగు పబ్లిక్ స్కూల్ కబడ్డీ 26వ క్రీడోత్సవాల్లో మొత్తం 40 జట్లు పాల్గొన్నాయి. ఫైనల్ విజేతగా నిషాని ఏ జట్టు గెలుపొందింది. రెండవ స్థానంలో సూర్యపూర్ జట్టు, మూడవ స్థానంలో నిషాని బి జట్టు నిలిచాయి. మొదటి బహుమతి రూ. 7777/, రెండవ బహుమతి రూ. 4444/, మూడవ బహుమతి రూ. 2222/ అందజేశారు. కార్యక్రమంలో మాజీ ఎంపీపీ మోతిరాం సర్పంచులు పెండోర్ ఆనందరావు, తుంరం లచ్చు, అంబరావు, కొద్దు, అంబరావ్, ఉప సర్పంచ్ నయ్యద్ రిజ్వాన్, పీ. హెచ్ సి డాక్టర్ రియాస్ నాయకులు తుకారాం, భరత్, శ్రీనివాస్, జగన్నాథ్, రాము, దండు తదితరులు ఉన్నారు.

### సంక్రాంతి సంబరాలలో రంగుల హరివిల్లు

### సారంగాపూర్, జనవరి 14, ప్రభాతవార్త:

మండల కేంద్రంలో పారిశ్రామిక వేత్త అల్లల మురళీధర్ రెడ్డి ఆధ్వర్యంలో జండా గల్లి లో సంక్రాంతి సంబరాలలో రంగుల హరివిల్లు ముగ్గుల పోటీ నిర్వహించారు. మహిళా ఆడపడుచుల వేసిన ముగ్గులను న్యాయ నిర్ణేతలు ఉపాధ్యాయులు మాధవి, రేణుక ముగ్గులను తిలకించి పైడిమర్రి నందిని, బాలే జ్యోతి, జి. మోనికలను విజేతలుగా ప్రకటించారు. అంతరం పారిశ్రామిక వేత్త అల్లల మురళీధర్ రెడ్డి చేతులమీదుగా మొదటి బహుమతి రూ.5 వేలు, రూ.3 వేలు, రూ.2 వేలు బహుమతులతో పాటు ప్రతి ఒక్కరికి ప్రోత్సాహక బహుమతులను అందజేశారు. ఈ కార్యక్రమంలో గ్రామ సర్పంచ్ కునేరు భూమన్న, మాజీ డీసీఎంఎస్ చైర్మన్ నారాయణ రెడ్డి, మాజీ ఎంపీపీ మహిపాల్ రెడ్డి, కాంగ్రెస్ పార్టీ మండల అధ్యక్షుడు భోల్లజి నర్సయ్య, బ్లాక్ కాంగ్రెస్ అధ్యక్షులు దశరథ రాజేశ్వర్, నాయకులు నర్సారెడ్డి, నారాయణ రెడ్డి, సామల పీరయ్య, నర్సగౌడ్, వార్డు సభ్యులు, గ్రామ ప్రజలు, తదితరులు పాల్గొన్నారు.



### గృహజ్యోతి పథకం లబ్ధిదారులకు సర్టిఫికేట్లు అందజేశ

### ఉట్నూర్, జనవరి 14, ప్రభాతవార్త :

మండలంలోని లింగ్ జితండా గ్రామపంచాయతీలో బుధవారం రాష్ట్ర ప్రభుత్వం ప్రవేశ పెట్టిన గృహజ్యోతి పథకం లబ్ధిదారులకు సర్పంచ్ మాయ జాదవ్ అందజేశారు. ఆమె మాట్లాడుతూ లింగ్ జితండా గ్రామపంచాయతీ ప్రజలు రాష్ట్ర ప్రభుత్వం అందిస్తున్న పథకాలను ప్రతి ఒక్కరు సద్వినియోగం చేసుకోవాలన్నారు. ఈ కార్యక్రమంలో ఉప సర్పంచ్ జాదవ్ హరి నాయక్, వార్డు మెంబర్స్, లైన్ మ్యాన్ లక్ష్మణ్, వెంకటేశ్, ప్రకాష్, దయానంద్, గ్రామస్తులు పాల్గొన్నారు.



సర్టిఫికేట్ అందుకున్న లబ్ధిదారులు



చిన్నారుల తలపై రేగుపండ్లు పోసి ఆశీర్వాదిస్తున్న కుటుంబ సభ్యులు



### వాట్సాప్ గ్రూపుల్లో వచ్చే అపరిచిత లింకులను ఓపెన్ చేయకూడదు

జనవరి 14, ప్రభాతవార్త

వాట్సాప్ గ్రూపుల్లో వచ్చే అపరిచిత లింకులను ఓపెన్ చేయకూడదు అని హెచ్ కానిస్టేబుల్ గోవింద్, కానిస్టేబుల్ శ్రీనివాస్ అన్నారు. జనవారిం ఎస్ఐ గొల్లపల్లి అనుప ఆదేశాల మేరకు బుధవారం మండల కేంద్రం లోని బస్టాండ్ సమీపంలో తెలంగాణ తల్లి విగ్రహం పక్కన నిర్వహించిన సమావేశంలో హెచ్ కానిస్టేబుల్ గోవింద్ కానిస్టేబుల్ శ్రీనివాస్ మాట్లాడుతూ ఈ చాలెంజ్ వాట్సాప్ గ్రూపుల్లో వచ్చే లింకులను ఓపెన్ చేయకూడదు, అపరిచిత లింక్స్, కాల్స్ ఓపెన్ చేయకూడదని ప్రజలకు తెలిపారు. యువత గంజాయిపై సమాచారం తెలిస్తే పోలీసులకు అందించాలని వారు తెలిపారు. అదేవిధంగా ప్రతి ఒక్క వాహనదారుడు లైసెన్స్, బండి పేపర్లు, ఇన్సూరెన్స్ కలిగి ఉండాలని, అదేవిధంగా తాగి వాహనం నడపకూడదని పోలీసులు తెలిపారు.

### జంగు పటేల్ సేవలు చిరస్మరణీయం : ఎమ్మెల్యే

కెరమెరి, జనవరి 14, ప్రభాతవార్త :

సమాజానికి పెందోర్ జంగు పటేల్ చేసిన సేవలు చిరస్మరణీయమని ఆసిఫాబాద్ ఎమ్మెల్యే కోవ లక్ష్మి అన్నారు. బుధవారం కెరమెరి మండలంలోని చిన్న సాకడ( శ్యాంరావుగూడ)లో జరుగుతున్న స్వర్ణీయ శ్రీ పెందోర్ జంగు పటేల్ స్మారక కబడ్డీ 26వ క్రీడోత్సవాల్లో ఆమె పాల్గొన్నారు. ముందుగా ఆమె జంగు పటేల్ విగ్రహానికి పూలమాలలు వేసి నివాళులర్పించారు. అనంతరం క్రీడాకారులతో పరిచయం చేసి ఆటను తిలకించారు. ఈ సందర్భంగా ఆమె మాట్లాడుతూ క్రీడాకారులు స్నేహపూరిత పోటీతత్వాన్ని అలవార్చుకోవాలని అన్నారు. కార్యక్రమంలో బీఆర్ఎస్ జిల్లా నాయకులూ మద్దుకోల సరస్వతి, మాజీ ఎంపీపీలు పెందోర్ మోతీలాం, అబ్దుల్ కలాం, సర్పంచులు పెందోర్ ఆనందరావు, తుంరం లచ్చు, కుడ్యేత కొద్దు, కుంరం అంబరావు, ఆత్రం లక్ష్మణ్, నాయకులు యునుష్, దండు, సోము తదితరులు ఉన్నారు.



### రైలు నుంచి జారిపడి గుర్తుతెలియని వ్యక్తి మృతి

తాండూర్, జనవరి 14, ప్రభాతవార్త :

తాండూర్ మండల కేంద్రంలోని సుమంగళి ఫంక్షన్ హాల్ వెనుక గల రైల్వే ట్రాక్ పై బుధవారం రైలు నుంచి జారిపడి గుర్తు తెలియని వ్యక్తి మృతి చెందినట్లు బెల్లంపల్లి రైల్వే హెడ్ కానిస్టేబుల్ వెంకటయ్య తెలిపారు. ఆయన తెలిపిన వివరాల ప్రకారం...రైలు నుంచి గుర్తు తెలియని వ్యక్తి జారిపడి తీవ్ర గాయాలతో రైలు పట్టాల పక్కన అపస్మారక స్థితిలో పడి ఉన్నాడు. స్థానికులు గమనించి 108 నంబర్ కు సమాచారం ఇచ్చారు. వెంటనే అక్కడికి 108 వాహనం ఈఎంటి ప్రశాంత్, ఫైల్ అన్యం తిరుపతి అక్కడికి చేరుకొని ప్రథమ చికిత్స అందించారు. బాధితుడికి మెరుగైన వైద్య చికిత్స నిమిత్తం బెల్లంపల్లి ప్రభుత్వ ఆస్పత్రికి తరలించారు. అక్కడ చికిత్స పొందుతూ మృతి చెందాడు. మృతదేహాన్ని ఆస్పత్రి మార్చరిలో భద్రపరిచారు. మృతుడి వయసు సుమారు 45 ఏళ్లు ఉంటుందని, ఎరుపు రంగు బనియన్, ఆకుపచ్చ రంగు ప్యాంటు ధరించి ఉన్నాడు. మృతుడు 5చ6గంపత్తు, నలుపు రంగులో ఉన్నాడు. 8712658601, 9849198382 నెంబర్లకు ఫోన్ చేయాలని రైల్వే హెడ్ కానిస్టేబుల్ కోరారు. బెల్లంపల్లి రైల్వే ఎస్సె సుధాకర్ ఉత్తర్వులు మేరకు కేసు నమోదు చేసుకొని దర్యాప్తు చేస్తున్నట్లు ఆయన తెలిపారు.



# సరదాల సంక్రాంతి

(మొదటిపేజీ తరువాయి) పండుగలు జరుపుకోనున్నారు. ఇంటిముందు రేగుపండ్లు పోసి ఆశీర్వాదించారు. సంక్రాంతి కాగజ్ నగర్ మండల వ్యాప్తంగా సంక్రాంతి అందమైన ముగ్గులు వేసి వాటి మధ్య సందర్భంగా మండలంలోని పలు ప్రాంతాల్లో సంబరాలు సరికొత్త శోభ సంత రింపచున్నారు. గొప్పెమ్మలను పెట్టి పూజిస్తారు. వాటిని ముగ్గుల పోటీలు నిర్వహించి విజేతలకు బహుమతులు అందజేశారు. భోగి పండుగ సందర్భం గా చిన్నారుల తలపై

## క్రీడల వల్ల క్రమశిక్షణ, సమయపాలన అలవాటు అవుతుంది

- రాంపూర్ గ్రామ సర్పంచ్ నూతి రామయ్య

జనవరి 14, ప్రభాతవార్త



క్రీడల ఆడడం వల్ల ప్రతి ఒక్కరిలో క్రమశిక్షణ, సమయపాలన అలవాటు అవుతుందిని రాంపూర్ గ్రామ సర్పంచ్ నూతి రామయ్య అన్నారు. జనవారిం మండలంలోని రాంపూర్ గ్రామంలో సంక్రాంతి సందర్భంగా గ్రామ సర్పంచ్ నూతి రామయ్య, ఉప సర్పంచ్ ఒడ్డెటి వెంకటేశ్ చంద్రశేఖర్ గౌడ్ శ్రీనివాస్ గౌడ్ జడి తిరుపతి సహకారంతో నిర్వహించిన క్రీకెట్ టోర్నమెంట్ ఆనందోత్సాహాలతో బుధవారం ముగిసింది. ఈ సందర్భంగా ఆయన మాట్లాడుతూ క్రీడల్లో గెలుపొటములు సహజమని, మనం క్రీడలు ఆడాలేదా అనేది ముఖ్యమని అన్నారు. ఈ క్రీడల్లో ఫస్ట్, సెకండ్, థర్డ్, ఫోర్త్ నాలుగు బహుమతులు కేటాయించారు. మొదటి బహుమతి సర్పంచ్ నూతి

రామయ్య అందించగా రెండవ బహుమతి ఉప సర్పంచ్ ఒడ్డెటి వెంకటేశ్ అందించారు. మూడవ బహుమతి చంద్రశేఖర్ గౌడ్ శ్రీనివాస్ గౌడ్ ఇచ్చారు. నాల్గవ బహుమతి జాడి తిరుపతి ఇచ్చారు. ఈ సందర్భంగా గ్రామ యువకుడు తీగల శ్రీనివాస్ గౌడ్ మాట్లాడుతూ గ్రామంలో ఉన్న ప్రతి యువకుడు ఆదర్శంగా నిలవాలని ఎవరిలో ఏ స్కిల్ ఉందో అది బయట పెట్టాలని, దానికి గ్రామ పెద్దలు సహకారంతో ముందుకు వచ్చి సహకరిస్తామని ఆయన అన్నారు. ఈ క్రీడలకు సహకరించిన ప్రతి ఒక్కరికి ఆర్గనైజేషన్ అయిన లింగాల వెంకటేశ్, లక్ష్మీనారాయణ కృతజ్ఞతలు తెలిపారు. ఈ కార్యక్రమంలో గ్రామ యువకులు, ప్రజా ప్రతినిధులు తదితరులు పాల్గొన్నారు.

## గల్ఫ్ కార్మికుల సంక్షేమ సమితి ఆధ్వర్యంలో ఆర్థిక సహాయం

జనవరి 14, ప్రభాతవార్త

జనవారిం మండలం రోటిగూడ గ్రామంలో నివసిస్తున్న నాడెం సాయవ్యుని నిరుపేద కుటుంబం, సాయవ్యకు కొడుకులు లేరు ముగ్గురు కుమార్తెలు. తన ముగ్గురు కూతుళ్ళకు పెళ్లి చేసి అత్తారింటికి పంపించి తన బాధ్యతను పూర్తి చేసుకుని గ్రామంలోని ప్రాథమిక పాఠశాలలో పిల్లలకు వంట చేస్తూ జీవనం కొనసాగిస్తున్నారు. కానీ హఠాత్తుగా సాయవ్యకు గుండె నొప్పి రావడంతో ఒక ప్రైవేట్ ఆస్పత్రిలో చేర్చించారు, గుండెకు స్టంట్ వేసి ఈ మధ్యలోనే డిస్చార్జ్ చేశారు, సాయవ్య ఆర్థిక పరిస్థితి గురించి తెలుసుకున్న రోటిగూడ గల్ఫ్ కార్మికులు విరాళాలు సేకరించి 38,500 రూపాయలు ఆర్థిక సహాయం అందించి తమ మానవత్వం చాటుకున్నారు.అదేవిధంగా గ్రామ ఉప సర్పంచ్ గాజుల సత్తయ్య తనవంతుగా కొంత ఆర్థిక సహాయం అందించి తన ఉదారతను చాటుకున్నారు.గ్రామంలో ఎవరికి అయిన సరే ఆర్థిక సమస్యలు వస్తే తామున్నామంటూ ఎంతో మందికి సహాయం అందించిన గల్ఫ్ కార్మికుల సంక్షేమ సమితి సభ్యులను అభినందించారు. ఈ కార్యక్రమంలో అధ్యక్షుడు ఉప్పు తిరుపతి, సేపూరి గోపాల్, జాలపల్లి మల్లారెడ్డి, ఒడ్డెటి రమేష్, ఉప్పు నరేష్, ఉప్పు సతీష్, ఉప్పు రెడ్డి, ఉప్పు సురేష్, పులిశెట్టి భగత్, కుంట నాగేష్ తదితరులు పాల్గొన్నారు.



## బెజ్జూర్లో ఉచిత దంత వైద్య శిబిరం

బెజ్జూర్, జనవరి 14, ప్రభాతవార్త:

బెజ్జూర్ మండల కేంద్రంలోని ప్రాథమిక పాఠశాలలో ఈనెల 16 తేదీన ఉచిత దంత వైద్య శిబిరం నిర్వహించనున్నట్లు సర్పంచ్ దుర్గం సరోజ,తిరుపతి తెలిపారు.తెలంగాణ డెంటల్ స్టూడెంట్ అసోసియేషన్ ఆధ్వర్యంలో నిర్వహించు కీర్తి డెంటల్ క్లినిక్ వారి సౌజన్యంతో ఈ వైద్య శిబిరాన్ని ఏర్పాటు చేస్తున్నట్లు తెలిపారు.మండల కేంద్రంతో పాటు మండలంలోని వారందరూ ఈ వైద్య శిబిరాన్ని సద్వినియోగం చేసుకొని వైద్య పరీక్షలు చేసుకోవాలని కోరారు.ఈ కార్యక్రమానికి ముఖ్యఅతిథిగా ఎంఎల్ఎ డాక్టర్ పాలవ్యయ హరీష్ బాబు,తెలంగాణ డెంటల్ అసోసియేషన్ చైర్మన్ మణిదీప్ బలుసాని,సెక్రటరీ సామల రసజ్జ,చిల్డ్రన్ ఆర్ట్ సెక్షన్ల సైనిక్ హాజరవుతున్నట్లు పేర్కొన్నారు.